

Малин хотиг арвнәр эдлхмн

Николай Носифович — наснаннь ут-туршарт гишнэг малин ард йовх жүн, 69 нас күрсн эн өвгн гурви медальар, Ленинә гурви орденәр болн «Серп и Молот» гидг Алтн медальар ачлгдсмн. Эн, хөөчин көдлмшт ик гидгәр дурлна, малин кергт оньган болн килмджән тәвнә.

Ода Н. И. Реусин отарт 1 миньгн 700 ирг хөн бәәнә. Отарт бәәх хөөдән эгьдж идж йовхинь, алькн гемтсинь, эс гидж догьлсинь, эн меднә. Эн өвгн, көдлмш уга бәәдж чадхш.

Сүл турви дөрви джилин эргцд эн хөөч малин хот багьар гаргьад, хәрүлдж йовх малан бүрн бүтн, таргьн-цадхлнэг үвләнэгәс гаргьдж йовна.

Оүүлин дөрви джилин эргцд, үвләсн хөн болгьнд дундлад 0,5 центнер шүрүн хот гаргьгдсмн. Кемрджән 1956 джил үвләсн хөн болгьнд 1,07 центнер өвсн гаргьгдсн болхла. 1957 джил 0,14 центнер, 1958 джил — 0,21 центнер, 1959 джил — 0,64 центнер өвсн гаргьгдсмн.

Малин хотин гуьр-буудя, шүрүн хот багьар эдлгдсн болв чигн, малин тару бас багь болсмн. 1956 джиләс авн 1959 джил күртл дундлад джил

болгьн ик гихдән 10 хөн гарутджасмн. Эн джилин январь сарас авн октябрин 10 күртл Н. И. Реусин отарас зугл 7 хөн гарутсмн.

Джилин ут-туршарт, нег үлү зунн болн үвлин цагт арднь ордж хәрүлдж таргьлулдж йовснаннь ашд Н. И. Реусин бригад хөн болгьнасн багь гихдән 7 килограмм ноос киргьдж авна.

Ах хөөч Н. И. Реус үвлд ик эртәс авн, хаврин цагас авн белднә. Үвлин идгин газриг эн хавр-нәмртн көндәхш. Зунн цагт зокал мет эрт өрүгьәр болн сөөдн хәрүлдж идүлнә. Тегәд кедү чигә гань халунд хөөдн чинәгьән геешш, хәрн таргьлна.

Ода намр болад өдр ахрдв. Тегәд әнүнә бригад хөөдән нарн гархас урд босхад, 11—12 час күртл идүлнә. Удлә услад, 2 час күртл амрана. Әнүнә хөнн хойр часас авн аски 9—10 час күртл идүлгднә.

Ах хөөч Н. И. Реусин бригад, «40 лет ВЛКСМ» совхозин түрүн пүүрнн бригадсин негн болджана. Эн хөөчин бригад үвлд үзмджтә сән белдвр теткәд, КПСС-н ЦК-н болх Пленумд производствин белг белдхәр шувалтта кевәр көдлдж йовна.

Н. ЧЕРНОСОБ.